



दैनिक

# न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480

Email :- nyaysakshi@gmail.com

रायगढ़, शुक्रवार 05 अप्रैल 2019

पृष्ठ-4, मूल्य 3 रूपए

वर्ष-01, अंक-184

## महत्वपूर्ण एवं खास

### ब्रेजिट की समय-सीमा बढ़ाने संबंधी विधेयक पारित

लंदन (आरएनएस)। ब्रिटिश संसद के निचले सदन 'हाउस ऑफ कॉमन्स' ने प्रधानमंत्री थेरेसा मे की सरकार को यूरोपीय संघ से ब्रेजिट की समय सीमा बढ़ाने का अनुरोध करने का निर्देश देने वाला एक विधेयक पारित किया है। इसे विधेयक को पारित करने का उद्देश्य 12 अप्रैल को बिना किसी समझौते के ब्रेजिट को पूरा होने से रोकना है।

### ढाका के किचन मार्केट में आग से कई दुकानें खाक

ढाका (आरएनएस)। बांग्लादेश की राजधानी ढाका के किचन मार्केट में गुरुवार तड़के आग लगने से दर्जनों दुकानें खाक हो गईं।

### आरोपी पर चलेगा 50 लोगों की हत्या का मामला

क्राइस्टचर्च नरसंहार मामला

क्राइस्टचर्च (आरएनएस)। क्राइस्टचर्च में दो मस्जिदों पर हमला करने वाले आरोपी पर 50 लोगों की हत्या का मामला चलेगा। इस सप्ताह उसे अदालत में फिर पेश किया जाएगा। न्यूजीलैंड पुलिस ने बताया कि हमलावर ब्रेटन टॉरेट पर हत्या का एक आरोप लगाया गया था लेकिन पुलिस ने कहा कि शुक्रवार को होने वाली पेशी में हमले में मारे गए सभी लोगों और घायलों के संबंध में भी उन पर आरोप तय किए जाएंगे।

### माया किसी को मुफ्त में टिकट नहीं देती : मेनका

सुल्तानपुर (आरएनएस)। केंद्रीय महिला कल्याण एवं बाल विकास मंत्री मेनका गांधी ने बहुजन समाज पार्टी (बसपा) अध्यक्ष मायावती पर बुधवार को जमकर निशाना साधा। उन्होंने उन पर टिकट बेचने का आरोप भी लगाया। भाजपा नेता मेनका ने धमौर में एक चुनावी सभा के दौरान कहा, मायावती किसी को मुफ्त में टिकट नहीं देती है। हर टिकट की कीमत तय होती है। एक टिकट की कीमत कम से कम 15 करोड़ रुपये है। वह गुंडे-बकमाशों और बंदूकधारियों को टिकट देती हैं, जो लोगों को डराते हैं।

### रिलीज को लेकर कांग्रेस नेता की याचिका पर आठ अप्रैल को होगी सुनवाई

प्रधानमंत्री की बायोपिक

नई दिल्ली (आरएनएस)। उच्चतम न्यायालय प्रधानमंत्री नरेंद्र मोदी के जीवन पर आधारित फिल्म पीएम नरेंद्र मोदी की रिलीज पर रोक को लेकर दायर याचिका की सुनवाई आठ अप्रैल को करेगा। याचिकाकर्ता की ओर से वरिष्ठ अधिवक्ता अभिषेक मनु सिंघवी ने न्यायमूर्ति एस ए बोबडे की अध्यक्षता वाली पीठ के समक्ष मामले का विशेष उल्लेख किया।

### राहुल ने वायनाड लोकसभा सीट से नामांकन किया दाखिल

कालपेट्ट (आरएनएस)। एआईसीसी अध्यक्ष राहुल गांधी ने गुरुवार को वायनाड लोकसभा सीट से नामांकन दाखिल किया। गांधी यहां अपनी बहन प्रियंका गांधी, के सी वेणुगोपाल तथा मुकुल वासनिक सहित कांग्रेस के वरिष्ठ नेताओं के साथ पहुंचे। जिला मुख्यालय में उन्होंने जिला कलेक्टर ए आर अजय कुमार को दस्तावेज सौंपे। कांग्रेस प्रमुख की हार्ड प्रोफाइल यात्रा के मद्देनजर कलकट्टे कार्यालय के आसपास कड़ी सुरक्षा व्यवस्था की गई थी।

### कांग्रेस नेता हार्दिक पटेल नहीं लड़ेंगे चुनाव, करेंगे प्रचार

नई दिल्ली। कांग्रेस नेता हार्दिक पटेल इस बार लोकसभा चुनाव नहीं लड़ेंगे। कोर्ट पहले ही उनके चुनाव लड़ने पर रोक लगा चुका है, ऐसे में वह दोबारा अपील नहीं करेंगे। हार्दिक अब स्टार प्रचारक के तौर पर कांग्रेस के लिए प्रचार करेंगे। वह मुंबई में उर्मिला मातोंडकर के साथ भी साझा रैली को संबोधित करेंगे।

## चुनाव आयोग ने पकड़ी 1582 करोड़ की नगदी, शराब, सोना, चांदी

नयी दिल्ली (आरएनएस)। लोकसभा चुनाव की घोषणा के बाद आचार संहिता लागू होने से चुनाव आयोग की पैनी नजर के परिणामस्वरूप 1582.19 करोड़ रुपये मूल्य की नगदी, सोना, चांदी, शराब और मादक पदार्थ जब्त किये जा चुके हैं। चुनाव आयोग की तरफ से तीन अप्रैल तक दी गई जानकारी के अनुसार अनुसार कुल जबती में 377.511 करोड़ रुपये की नगदी है।



आयोग से मिली जानकारी के मुताबिक सबसे अधिक 705.701 करोड़ रुपये मूल्य के मादक पदार्थ पकड़े गये हैं। सबसे अधिक मादक पदार्थ पंजाब में पकड़ा गया है। यहां 116.18 करोड़ रूपए मूल्य का 259 किलोग्राम मादक पदार्थ

की 12.34 लाख लीटर शराब पकड़ी गई है। राजस्थान में 5.04 करोड़ रूपए कीमत की 2.18 लाख लीटर जबकि पंजाब में 2.49 लीटर शराब पकड़ी गई जिसका मूल्य 4.75 करोड़ रूपए है। सोना, चांदी और अन्य कीमती सामान 312.859 करोड़ रुपये और मुफ्त में बांटने के लिए ले जायी जा रही 28.629 करोड़ रुपये मूल्य की विभिन्न प्रकार की वस्तुएं पकड़ी गयी हैं। तमिलनाडु में 135.6 करोड़ रूपए

कीमत की 884 किलोग्राम सोना, चांदी और अन्य कीमती सामान जब्त किया गया जबकि उत्तर प्रदेश में 60.29 करोड़ रूपए का 22.7 किलोग्राम सोना चांदी और अन्य बहुमूल्य वस्तुएं पकड़ी गईं।

## पबजी गेम खेलने का आदी छात्र ने किया आत्महत्या

मल्काजगिरी (तेलंगाणा) (आरएनएस)। आनलाइन पबजी गेम अब जानलेवा बनता जा रहा है। एक स्थानीय छात्र पछाई पर ध्यान देने के बजाय लगातार पबजी गेम खेलता रहता था। इस वजह से परेशान परिजनों ने उसे इसके लिए डांटा तो 10वीं के इस छात्र ने अपने कमरे में जाकर फांसी लगा ली।



मामला मल्काजगिरी के विष्णु एकसदेंशन का है। जानकारी के मुताबिक, 10वीं का छात्र संभाशिवा कल्लकुटी अपने घर में मृत पाया गया। छात्र के पिता भारत राज ने पुलिस को बताया कि संभाशिवा को पबजी खेलने की लत थी। जब उनकी पत्नी उमा ने मंगलवार रात बच्चे को गेम खेलने से मना किया तो संभाशिवा नाराज हो गया और उसने आत्महत्या कर ली।

बता दें कि पबजी के चलते

अहमदाबाद समेत कई शहरों पबजी और मोमो चैलेंज जैसे ऑनलाइन गेम शहर में खेलने पर प्रतिबंध लगाया गया। यहां पिछले मोबाइल पर पबजी गेम खेलने के आरोप में दस लोगों को गिरफ्तार किया गया, जिनमें से छह कॉलेज स्टूडेंट्स थे। हालांकि, बाद में इन्हें छोड़ दिया गया।

### खुद को जिंदा रखने के लिए लेनी पड़ती है दूसरे की जान

बता दें कि पबजी एक ऑनलाइन गेम है। इसमें हिस्सा लेने वाले खिलाड़ियों को खुद को जिंदा रखने और गेम जीतने के लिए दूसरों को मारना पड़ता है। हिंसक प्रवृत्ति के इस खेल का असर छोटे बच्चों, किशोरों यहां तक कि वयस्कों को चपेट में ले रहा है। इसके चलते इसे बैंक करने की मांग हो रही है।

### इन शहरों में पबजी पर लगा बैंक

गुजरात के राजकोट,

## राष्ट्रपति ट्रंप को नहीं पता कौन हैं उनके पिता!

एजेंसी। अमेरिकी राष्ट्रपति डॉनल्ड ट्रंप एक बार फिर अपने पिता के बारे में गलत दावा कर बैठे। नाटो सेक्रेटरी जेंस स्टोल्टेनबर्ग के साथ एक प्रेस कॉन्फ्रेंस के दौरान ट्रंप ने कहा कि उनके पिता का जन्म जर्मनी में हुआ था। ट्रंप जर्मनी की चांसलर एंजेला मार्केल की आलोचना कर रहे थे। उन्होंने कहा कि जर्मनी से न्याय मदद की कीमत उन्हें ठीक तरह से नहीं अदा कर रहा है। ट्रंप ने कहा, मेरे मन में एंजेला के और जर्मनी के लिए बहुत सम्मान है। मेरे पिता जर्मन थे, वे जर्मनी की एक बहुत ही सुंदर स्त्री जगह पर पैदा हुए थे इसलिए जर्मनी से मुझे खास लगव है।

सच्चाई ये है कि ट्रंप के पिता फ्रेड ट्रंप का जन्म न्यू यॉर्क में हुआ था। ट्रंप के दादा फ्रीडरिक ट्रंप जर्मनी के कैल्सटैट गांव में पैदा हुए थे।

जर्मन इतिहासकार के मुताबिक, फ्रीडरिक ट्रंप 1885 में अमेरिका चले गए। वह 1901 में जर्मनी लौटे और उन्हें एलिजाबेथ क्राइस्ट नाम की एक लड़की से प्यार हो गया। दोनों ने शादी की और फिर अमेरिका लौट गए। क्राइस्ट को जब घर की याद सताने लगी तो 1905 में उन्होंने जर्मनी लौटने की नाकामयाब कोशिश की। जब वह अनिवार्य सैन्य सेवा देने में असफल रहे तो उन्हें जर्मनी छोड़ने और फिर कभी वापस नहीं आने का आदेश मिल गया।

## मलाइका की शादी के सवाल पर बोले अरबाज



अरबाज खान का सोशल मीडिया पर एक वीडियो तेजी से वायरल हो रहा है। इस वीडियो में अरबाज से मलाइका और अर्जुन कपूर की शादी पर सवाल किया गया। इसका जवाब देते हुए उन्होंने हंसते हुए कहा, पाजी बहुत इंटीलिजेंट सवाल पूछ रहे हैं। बहुत मेहनत की होगी आपने। पूरी रात आप बैठे होंगे इस पर। आपके सवाल का जवाब देना है मेरे को। लेकिन आपने इतना टाइम लिया सोचने के लिए, तो मुझे भी थोड़ा टाइम दो। कल बताता हूँ, चलेगा?


## केजरीवाल, सिसोदिया और योगेंद्र की मुसीबत बढ़ी

नई दिल्ली (आरएनएस)। लोकसभा चुनाव की तैयारियों में जुटे दिल्ली के मुख्यमंत्री अरविंद केजरीवाल, डिप्टी सीएम मनीष सिसोदिया और स्वराज इंडिया के योगेंद्र यादव की मुसीबत बढ़ गई हैं। दिल्ली के पटियाला हाउस कोर्ट ने मानहानि के एक मामले में तीनों लोगों के खिलाफ आरोप तय कर दिए हैं। इस मामले पर अब 11 अप्रैल को अगली सुनवाई होगी। साथ ही याचिकाकर्ता सुरेन्द्र शर्मा के बयान भी दर्ज होंगे। बता दें कि वकील सुरेन्द्र शर्मा ने

इन तीनों के खिलाफ मानहानि का मुकदमा दायर किया था। सुरेन्द्र को पहले शाहदरा से आम आदमी पार्टी ने विधायक पद के लिए टिकट दिया था लेकिन बाद में उनकी टिकट काटकर किसी और को दे दी। इस दौरान टिकट काटने की वजहें पूछे जाने पर उक्त तीनों ने बताया कि सुरेंद्र शर्मा पर कई आपराधिक मामले दर्ज हैं। जिसके चलते टिकट नहीं दी जा सकती। इन्हीं बयानों को शर्मा ने कोर्ट में चुनौती दी और मानहानि करने का आरोप लगाते हुए मुकदमा दायर किया।

## आरबीआई ने रेपो रेट में की 0.25 प्रतिशत की कटौती

नई दिल्ली। नए फाइनेंशियल ईयर में भारतीय रिजर्व बैंक की पहली मौद्रिक नीति समीक्षा बैठक में आम लोगों को बड़ी राहत मिली है। दरअसल, केंद्रीय बैंक की ओर से रेपो रेट में 25 बेस प्वाइंट की कटौती की गई है।



इस की साथ अब रेपो रेट 6.25% से घटकर 6 प्रतिशत हो गया है। रिजर्व बैंक ने साथ ही 2019-20 के लिए जीडीपी अनुमान को 0.2 फीसदी घटा दिया है।

केंद्रीय बैंक ने फरवरी में 18 महीने के अंतराल के बाद रेपो दर में 0.25 फीसदी की कटौती की थी। लगातार दूसरी बार ब्याज दर में कटौती से इस चुनावी सीजन में कर्ज लेने वालों को बड़ी राहत मिल सकती है।

## न्यायालय ने झारखंड के पूर्व मंत्री योगेंद्र साव की जमानत रद्द की

नई दिल्ली (आरएनएस)। सुप्रीम कोर्ट ने दंगा करने और हिंसा भड़काने के मामलों में आरोपी झारखंड के पूर्व मंत्री योगेंद्र साव की जमानत रद्द कर दी। उन्होंने जमानत की शर्तों का उल्लंघन किया था। न्यायमूर्ति एस ए बोबडे, न्यायमूर्ति एस अब्दुल नजीर और न्यायमूर्ति इन्दिरा बनर्जी की पीठ ने अपने आदेश में कहा कि वह इस बात से संतुष्ट है कि साव ने दिसंबर, 2017 में लगायी गयी शर्तों का उल्लंघन किया और वह अनधिकृत रूप से झारखंड में मौजूद पाये गये थे। शीर्ष अदालत ने साव को भोपाल में रहने का आदेश दिया था।



## आचार संहिता के उल्लंघन में फंसी हेमा मालिनी, नोटिस जारी

नई दिल्ली (आरएनएस)। कुछ दिनों पहले बॉलीवुड अभिनेत्री और मथुरा से निवाचन अधिकारी हेमा मालिनी ने एक सरकारी स्कूल में चुनावी सभा को संबोधित किया था जिस कारण उनकी मुश्किलें अब बढ़ गई हैं। बिना अनुमति चुनावी सभा कराने पर भाजपा प्रत्याशी हेमा मालिनी और अन्य आयोजकों को नोटिस जारी किया गया है। निवाचन अधिकारी की तरफ से हेमा मालिनी से अगले तीन दिन में जवाब देने को कहा गया है। दरअसल मथुरा में चौमुंहा ब्लॉक के पूर्व माध्यमिक विद्यालय आइडल खुर्द में हाल ही में हेमा मालिनी की चुनावी सभा का आयोजन किया गया। हालांकि

पहले चुनावी सभा गांव आइडल में कराने के लिए जिला प्रशासन से अनुमति ली गई थी लेकिन बाद में उसे बदलकर पूर्व माध्यमिक विद्यालय में इसका आयोजन किया गया।

बता दें किसी भी सरकारी स्कूल में चुनाव संबंधी कोई कार्यक्रम नहीं हो सकता है। यहां तक की निजी स्कूल में भी चुनाव कार्यक्रम करवाने के लिए पहले प्रबंधन और एसडीएम की अनुमति लेनी जरूरी है। एडीएम ने बताया कि कार्यक्रम की अनुमति गांव में करने के लिए दी गई थी। कार्यक्रम गांव के किसी ग्राउंड में किया जाना चाहिए था ना कि विद्यालय में। उन्होंने बताया कि वहां के लिए अनुमति नहीं दी थी।

## चुनावी रैली में भावुक हुई जया प्रदा

रामपुर (आरएनएस)। सिने चुनावी रैली के दौरान भावुक हो गईं। मंच से कार्यकर्ताओं को संबोधित करते हुए उनकी आंखों में अचानक आंसू आ गए। उन्होंने कुछ देर तक अपना भाषण रोका और फिर आंसू पोंछकर दोबारा सभा को संबोधित किया। उन्होंने आजम खान के बयानों पर एतराज जताते हुए कहा कि क्या उन्हें पता नहीं था कि क्या अलावा भाजपा के कई वरिष्ठ नेता और पदाधिकारी मौजूद थे। भाजपा प्रत्याशी जुलूस के साथ कलेक्ट्रेट पहुंची जहां उन्होंने जिला निर्वाचन अधिकारी आनजनेय कुमार सिंह के समक्ष नामांकन पत्र दाखिल किया। रामपुर में चुनाव के तीसरे चरण में 23 अप्रैल को वोट डाले जाएंगे। रामपुर से जया प्रदा

सिलिगुड़ी (आरएनएस)। प्रधानमंत्री नरेंद्र मोदी ने बुधवार को पश्चिम बंगाल के सिलिगुड़ी में एक चुनावी रैली के दौरान राज्य की मुख्यमंत्री ममता बनर्जी पर जमकर निशाना साधा। पाकिस्तान के बालाकोट में की गई एयरफोर्स की एयर स्ट्राइक पर सबूत मांगने के मुद्दे पर पीएम मोदी ने कहा, बालाकोट में बदला लेकर जब हमारे जवान वापस आए तो रोना किसी को था और रो कोई और रहा था। दर्द इस्लामाबाद और रावलपिंडी में होना चाहिए था लेकिन दर्द यहां कोलकाता में बैठी दीदी को हो रहा था। इन्होंने कहा कि मोदी ने ये क्यों किया मोदी सबूत दे। पीएम मोदी ने सिलिगुड़ी में जनसभा

## किसान परिवार के विकास हेतु स्पीड ब्रेकर हैं दीदी: मोदी



ब्रेक लगा दिया है। देश के तमाम राज्यों में पीएम किसान सम्मान योजना के तहत किसानों के बैंक खाते में सीधे पैसे ट्रांसफर किए जा रहे हैं। लेकिन दीदी तो दीदी हैं, पीएम किसान सम्मान योजना पर भी उन्होंने पश्चिम बंगाल में ब्रेक लगा दिया। कांग्रेस के संशोधन क की बात पर मोदी ने कहा कि यह देश के सैनिकों के लिए सुरक्षा कवच है, जिससे वो निभय होकर देश की सुरक्षा के लिए कोई भी कदम उठा सकते हैं लेकिन कांग्रेस इसे सेना से छीन लेना चाहती है। उन्होंने कहा कि आप आश्चर्य रहिये ये मोदी है, एक भी घुसपैठिये को छोड़ने वाला नहीं।

## प्रशांत भूषण के खिलाफ अटार्नी जनरल की अवमानना याचिका पर न्यायालय जुलाई में करेगा सुनवाई

नई दिल्ली (आरएनएस)। सुप्रीम कोर्ट ने गुरुवार को कहा कि अधिवक्ता प्रशांत भूषण के खिलाफ अटार्नी जनरल के के वेणुगोपाल की अवमानना याचिका पर जुलाई में सुनवाई की जायेगी। अटार्नी जनरल ने भूषण के खिलाफ यह याचिका उनके एक फरवरी के टिवट को लेकर दायर की है जिसमें उन्होंने कहा था कि शाहद सरकार ने सीबीआई के अंतिम प्रमुख की नियुक्ति के बारे में उच्चस्तरीय चयन समिति के गढ़े हुये दस्तावेज शीर्ष अदालत में पेश किये हैं। न्यायमूर्ति अरूण मिश्रा और न्यायमूर्ति नवीन सिन्हा की

पीठ के समक्ष यह मामला सुनवाई के लिए आया तो न्यायालय ने कहा कि वह इस पर जुलाई में सुनवाई करेगी क्योंकि भूषण और वेणुगोपाल दोनों ही इस समय संविधान पीठ के समक्ष एक अन्य मामले में बहस कर रहे हैं। प्रशांत भूषण ने सात मार्च को शीर्ष अदालत में स्वीकार किया था कि उनके टिवट में वास्तव में

गलती हो गयी थी परंतु उन्होंने इस मामले की न्यायमूर्ति मिश्रा से सुनवाई से हटने का अनुरोध करने के संबंध में बिना शर्त क्षमायाचना करने से इंकार कर दिया था।

